

aṣṭalakṣmi stotram

ādilakṣmi

sumanasavandita sundari mādHAVI
candra sahodari hemamaye |
munigaṇamaṇḍita mokṣapradāyini
mañjuLabhāṣiṇi vedanute ||
pañkajavāsini devasupūjita
sadgūṇavarṣiṇi śāntiyute |
jayajaya he madhusūdana kāmīni
ādilakṣmi sadā pālaya mām || 1 ||

dhānyalakṣmi

ayi kalikalmaṣanāśiṇi kāmīni
vaidikarūpiṇi vedamaye |
kṣīrasamudbhava maṅgalarūpiṇi
mantranivāsini mantranute ||
maṅgaladāyini ambujavāsini
devagaṇāśrita pādayute |
jayajaya he madhusūdana kāmīni
dhānyalakṣmi sadā pālaya mām || 2 ||

dhairyalakṣmi

jayavaravarṇiṇi vaiṣṇavi bhārgavi
mantrasvarūpiṇi mantramaye |
suragaṇapūjita śīghraphalaprada
jñānavikāsini śāstranute ||
bhavabhayahārīṇi pāpavimocani
sādhujanāśrita pādayute |
jayajaya he madhusūdana kāmīni
dhairyalakṣmi sadā pālaya mām || 3 ||

gajalakṣmi

jayajaya durgatināśini kāmīni
sarvaphalaprada śāstramaye |
rathagaja turagapadādi samāvṛta
parijanamaṇḍita lokanute ||
harihara brahma supūjita sevita
tāpanivāriṇi pādayute |
jayajaya he madhusūdana kāmīni
gajalakṣmi rūpeṇa pālaya mām || 4 ||

santānalakṣmi

ayi khagavāhīni mohīni cakriṇi
rāgavivardhīni jñānamaye |
guṇagaṇavāridhī lokahitaiṣiṇi
svarasapta bhūṣita gānanute ||
sakala surāsura devamunīśvara
mānavavandita pādayute |
jayajaya he madhusūdana kāmīni
santānalakṣmi sadā pālaya mām || 5 ||

vijayalakṣmi

jaya kamalāsani sadgatidāyīni
jñānavikāsīni gānamaye |
anudinamarcita kuṅkumadhūsara
bhūṣita vāsita vādyanute ||
kanakadharāstuti vaibhava vandita
śaṅkara deśika mānya pade |
jayajaya he madhusūdana kāmīni
vijayalakṣmi sadā pālaya mām || 6 ||

vidyālakṣmi

praṇata sureśvari bhārati bhārgavi
śokavināśīni ratnamaye |
maṇimayabhūṣita karṇavibhūṣaṇa

śāntisamāvṛta hāsyamukhe ||
navanidhidāyini kalimalahāriṇi
kāmita phalaprada hastayute |
jayajaya he madhusūdana kāmīni
vidyālakṣmi sadā pālaya mām || 7 ||

dhanalakṣmi

dhimidhimi dhindhimi dhindhimi dhindhimi
dundubhi nāda supūrṇamaye |
ghumaghuma ghuṃghuma ghuṃghuma ghuṃghuma
śaṅkhanināda suvādyanute ||
vedapurāṇetihāsa supūjita
vaidikamārga pradarśayute |
jayajaya he madhusūdana kāmīni
dhanalakṣmirūpeṇa pālaya mām || 8 ||

